

# വിജ്ഞാനം ദീപം ജ്യോതിഷം



ഫാമിലി യൂണിറ്റ് കേന്ദ്രസമിതി പ്രസിദ്ധീകരണം  
**വി. മുർത്തമുരീയം യാക്കോബായ സുറിയാനി കത്തീഡ്രൽ**  
 പള്ളിക്കര കുമാരപുരം പി.ഒ. - 683 565

September 2014 • Free and Private Circulation only • Serial No. 24

## മഹാപരിശുദ്ധനായ അബ്ദുൾ ജലീൽ മോർ ഗ്രീഗോറിയോസ് ബാവ

15, 16 നൂറ്റാണ്ടുകൾ യാക്കോബായ സഭയെ സംബന്ധിച്ചിടത്തോളം ഏറ്റവും  
 വൈഷമ്യമേറിയ കാലഘട്ടം ആയിരുന്നു. പരി.സഭാമക്കൾക്ക് വിവിധ പീഡകളും,  
 യാതനകളും അക്കാലത്ത് ഏൽക്കേണ്ടി വന്നിട്ടുണ്ട്.

സത്യവിശ്വാസത്തിൽ ഉറച്ചു നിൽക്കുവാൻ പര്യാപ്തമായ ഒരു നേതൃത്വത്തിന്റെ  
 ആവശ്യകത മനസ്സിലാക്കിയ മലങ്കര സഭാമക്കൾ പ. അന്ത്യാഖ്യാ സിംഹാസനത്തിൽ



ഭാഗ്യമോടെ വാണിരുന്ന പരി. പിതാക്കന്മാരോട് നടത്തിയ നിരന്തരമായ അപേക്ഷയുടെ ഫലമായി, പരി. അന്ത്യോഖ്യ പാത്രിയർക്കീസ് അബ്ദേദ് മശിഹാ പ്രഥമൻ ബാവതിരുമനസ്സുകൊണ്ട്, യരുശലേമിന്റെ പാത്രിയർക്കീസായി ഭാഗ്യമോടെ വാണിരുന്ന (5-ാം പാത്രിയർക്കീസ്) അബ്ദുൾ ജലീൽ മോർ ഗ്രിഗോറിയോസ് ബാവയെ പരിശുദ്ധ സിംഹാസനത്തിൽ നിന്നുള്ള ശൈഹിക കല്പനയും നൽകി എ.ഡി. 1665 ൽ മലങ്കരയിലേക്ക് അയച്ചു.

മോർ ഗ്രിഗോറിയോസ് ബാവ ഇറാക്കിലെ മൂസൽ പട്ടണത്തിൽ ദുജാതനായി. വൈദിക വിദ്യാഭ്യാസം പൂർത്തിയാക്കി പൗരോഹിത്യം സ്വീകരിച്ചു. 1654 ൽ തീമോത്തവോസ് എന്ന പേരിൽ ഓമീദിന്റെ മെത്രാപ്പോലീത്തയായി അന്ത്യോഖ്യയുടെ മോറാൻ മോർ ഇസാത്തോസ് ശൈഖോൻ പാത്രിയർക്കീസ് ബാവയാൽ വാഴിക്കപ്പെട്ടു. പരിശുദ്ധ ബാവ 10 വർഷക്കാലം അമീദ് പട്ടണത്തിന്റെയും, അയൽ പ്രദേശങ്ങളുടെയും മെത്രാപ്പോലീത്തയായിരുന്നു. 1 വർഷം പരിശുദ്ധ ബാവ യരുശലേമിന്റെ പാത്രിയർക്കീസ് ആയിരുന്നു. പരിശുദ്ധ അന്ത്യോഖ്യാ പാത്രിയർക്കീസിന്റെ കീഴിലുള്ള യറുശലേം മെത്രാപ്പോലീത്തായ്ക്ക് അഞ്ചാമത്തെ പാത്രിയർക്കീസ് എന്ന ബഹുമാനസൂചകമായി ഒരു സ്ഥാനപ്പേര് ഉള്ളതിനാലാണ് മോർ ഗ്രിഗോറിയോസിനെ യറുശലേം പാത്രിയർക്കീസ് എന്നു വിളിക്കുന്നത്.

ഇന്നത്തെപ്പോലെ യാത്രാ സൗകര്യങ്ങൾ ഇല്ലാതിരുന്ന അക്കാലത്ത് പരി.ബാവ കടൽ മാർഗ്ഗം പായ്ക്കപ്പലിൽ യാത്ര ചെയ്ത് പൊന്നാനിയിൽ എത്തിച്ചേർന്നു. പറങ്കികളിൽ നിന്നുള്ള ദീക്ഷണി ഉണ്ടായിരുന്നതിനാൽ വേഷ പ്രച്ഛന്നനായാണ് ബാവ എത്തിച്ചേർന്നത്. അങ്ങനെ കുറെക്കാലം അവിടെ താമസിച്ചു. അക്കാലത്ത് കോട്ടയത്തുകാരായ ക്രിസ്ത്യാനികൾ കച്ചവട സംബന്ധമായി പൊന്നാനിയിൽ വന്നപ്പോൾ ബാവയെ പരിചയപ്പെട്ടു. സുറിയാനി ഭാഷ അറിയാവുന്ന ഒരു ശൈഖാശനെകൂടെ കൊണ്ടുവന്ന് ബാവയുമായി സംസാരിക്കുകയും അന്ത്യോഖ്യായിൽ നിന്ന് വന്നതാണ് ബാവെന്ന് മനസ്സിലാക്കുകയും എല്ലാവരും അവിടെ നിന്ന് കോട്ടയത്തേക്ക് പോരികയും ചെയ്തു. തുടർന്ന് ബാവ മലങ്കരയിലെ എല്ലാ പള്ളികളും സന്ദർശിക്കുകയും ക്രിസ്ത്യാനികളെ സത്യവിശ്വസത്തിൽ ഉറപ്പിച്ച് നിർത്തുന്നതിന് കഠിനപ്രയത്നം ചെയ്തു.

ഈ പിതാവാണ് പരി.സഭയിൽ ഭരണക്രമീകരണം വരുത്തിയത്. ബാവയുടെ പരിഷ്കലിൽ പ്രധാനപ്പെട്ട ചിലത് നെസ്തോർ വേദവിപരീതിയാണ്. വൈദിക മേലധികാരം അന്ത്യോഖ്യാ പാത്രിയർക്കീസിനാണ്. യേശുക്രിസ്തുവിന് ഏക സ്വഭാവമേയുള്ളൂ. പരിശുദ്ധാത്മാവ് പിതാവിൽ നിന്നു മാത്രം പുറപ്പെടുന്നു. വി. കുർബ്ബാനയിൽ പള്ളിപ്പള്ള അപ്പം ഉപയോഗിക്കണം. വി. കുർബ്ബാനയ്ക്ക് കാപ്പ ധരിക്കണം, പട്ടക്കാരുടെ വിവാഹം ഇടക്കുവച്ച് നിന്നു പോയത് പുനഃസ്ഥാപിച്ചു, പള്ളികളിൽ രൂപ



ങ്ങളും പ്രതിമകളും സ്ഥാപിച്ചതെല്ലാം നീക്കം ചെയ്തു. സുറിയാനി ഭാഷയെ പ്രോത്സാഹിപ്പിച്ച് വിശ്വാസാചാരങ്ങൾ നിലനിർത്തി.

പരി. പിതാവ് തോമ അർക്കതിയാക്കോനെ 1665 ജൂലൈ 1 ന് കൈവയ്പ് നൽകി ഒന്നാം മാർത്തോമയായി വാഴിച്ചു. അതുവഴിയായി മലങ്കരയിൽ ഇടക്കാലത്തുവച്ച് മുറിഞ്ഞുപോയ അന്യോഖ്യാ മലങ്കരബന്ധം പുനഃസ്ഥാപിക്കുകയും സ്തുതി ചൊവ്വാക്കപ്പെട്ട സത്യവിശ്വാസം അരക്കിട്ടുറപ്പിക്കുകയും ചെയ്തു. പിന്നീട് വടക്കൻ പറവൂർ പള്ളിയിൽ സ്ഥിരമായി താമസിച്ച് സഭാഭരണം നടത്തുവാൻ തീരുമാനിക്കുകയും, അന്ന് മലങ്കരയിലുണ്ടായിരുന്ന 69 പള്ളികളിൽ 49 പള്ളികളിലെയും ഭരണം മാർത്തോമ ഒന്നാമനുമായി സഹകരിച്ച് നടത്തുകയും ഏകദേശം രണ്ട് നൂറ്റാണ്ടുകൾ കൂദാശകളോ ക്രമങ്ങളോ ഇല്ലാതിരുന്നിടത്ത് എല്ലാം കാനോനികമായി യാക്കോബായ വിശ്വാസരീതിയിൽ പഠിപ്പിച്ച് പുരിസ്ഥമാക്കി കൊടുക്കുകയും ചെയ്തു. പരി. ബാവ മാർത്തോമ ഒന്നാമനുമായി രണ്ടാം മാർത്തോമയെ വാഴിക്കുകയും ചെയ്തു.

ഇതിന്റെയെല്ലാം അടിസ്ഥാനത്തിൽ അദ്ദേഹം മലങ്കരയിലെ യാക്കോബ് ബുർദ്ദാന എന്ന അപരനാമത്തിൽ അറിയപ്പെടുന്നു. ഈ പിതാവ് 16 വർഷത്തോളം മലങ്കരയിൽ ജീവിച്ച് പ്രവർത്തിച്ചുപോന്നു. അവസാന 7 വർഷക്കാലം വടക്കൻ പറവൂർ സെന്റ് തോമസ് യാക്കോബായ സുറിയാനി പള്ളിയിൽ സ്ഥിരമായി താമസിച്ച് 1681 ഏപ്രിൽ മാസം 27-ാം തീയതി വെള്ളിയാഴ്ച കാലം ചെയ്ത് ഈ പള്ളിയിൽ കബറടക്കുകയും ചെയ്തു.

പരി. പിതാവ് തന്റെ മരണസമയം മുൻകൂട്ടി വിശ്വാസികളെ അറിയിക്കുകയും ആ സമയത്ത് അംശവസ്ത്രങ്ങൾ ധരിച്ച് പള്ളിയകത്ത് ഇരിക്കുകയും, മരണസമയത്ത് പള്ളിമണി താനെമുഴങ്ങുകയും, പള്ളിയകത്ത് വലിയ പ്രകാശം ഉണ്ടാവുകയും, പള്ളിയുടെ മുൻവശത്തുള്ള കൽക്കുരിശ് മൂന്ന് പ്രാവശ്യം തലകുനിച്ച് വണങ്ങുകയും ചെയ്തു.

പരി. ബാവ ഉപയോഗിച്ചിരുന്ന സ്റ്റീബയുടെ 12 അറകളിൽ 11 ൽ വിശുദ്ധന്മാരുടെ തിരുശേഷിപ്പുകളും, ഒന്നിൽ കർത്താവിനെ ക്രൂശിച്ച കുരിശിന്റെ അംശവും അടക്കം ചെയ്തിട്ടുണ്ട്. അത് വടക്കൻ പറവൂർ സെന്റ് തോമസ് പള്ളിയിൽ സൂക്ഷിച്ചിട്ടുണ്ട്.

2000-മാണ്ട് ഏപ്രിൽ മാസം 4-ാം തീയതി പരി. പാത്രിയർക്കീസ് ബാവ അബ്ദുൾ ജലീൽ മാർ ഗ്രിഗോറിയോസ് ബാവയെ വിശുദ്ധനായി പ്രഖ്യാപിച്ചു. ഈ പരി. പിതാവിന്റെ നാമം വി. കുർബ്ബാനയിൽ 5-ാം തുബ്ദേനിൽ സ്മരിച്ച് വരുന്നു.

## വി. കുർബ്ബാനയിൽ ഉപയോഗിക്കുന്ന സുറിയാനി, ഗ്രീക്കുവാക്കുകളുടെ അർത്ഥം.

1. കുറിയേലായിസ്തോൻ - കർത്താവേ ഞങ്ങളുടെ മേൽ കരുണയുണ്ടാകണമേ.
2. കോലോകൾ - പാട്ടുകൾ
3. ക്യാന്താ - ഉയർപ്പ് (ഉത്ഥാനം)
4. തുബ്ദേൻ - എന്നാൽ വീണ്ടും
5. തുയോബോ - രഹസ്യമായ ഒരുക്ക ശുശ്രൂഷ
6. ദനഹാ - ഉദയം (യോർദ്ദാനിൽ മാമോദീസാ വേളയിൽ നീതി സുര്യൻ ഉദിച്ചു)
7. ദുക്നോനോ - ഓർമ്മ
8. ദ്മോ - രക്തം
9. നിബിയന്മാർ - പ്രവാചകന്മാർ
10. നെഹവുൻ - ഉണ്ടായിരിക്കട്ടെ
11. പ്രക്സീസ് - അപ്പോസ്തോല പ്രവൃത്തികൾ
12. പ്രൊമിയോൻ - മുഖവുര
13. ഫഗ്നോ - ശരീരം
14. ബത്രെഹുൻറാൽ മല്ഓലം  
ഓൽ മീനാമ്മീൻ - രണ്ടു ലോകങ്ങളിലും എന്നുമെന്നേക്കും
15. ബാറെക്മോർ - കർത്താവേ വാഴ്ത്തണമേ
16. ബുർക്സാ - അനുഗ്രഹിക്കപ്പെട്ട
17. ബെസ്കുദിശാ - ശുദ്ധസ്ഥലം
18. ബോവുസൊ - അപേക്ഷാഗീതങ്ങൾ
19. ബ്രോ - പുത്രൻ
20. മ്ശിഹാ - അദിഷ്ഠകം ചെയ്യപ്പെട്ടവൻ
21. മസുമൂർ - സങ്കീർത്തനം
22. മാനീസൊ - സ്തുതിഗീതങ്ങൾ
23. മാവൂർബാ - പുകഴ്ച (മറിയാമ്മിന്റെ പാട്ട്)
24. മ്ശംശോന - ശമോശൻ
25. മെന്ഓലം വാദാം മൊല്ഓലം  
ഓൽ മീനാമ്മീൻ - ആദിമുതൽ എന്നുമെന്നേക്കും ആമ്മീൻ